



‘இனி வரும் காலம் கணினிக் காலம்’ என்பதை உணர்ந்தே, தகவல் தொழில்நுட்பப் புங்காக்களை உருவாக்கினார், கலைஞர்!

‘உலகம் உங்கள் கையில்’ நிகழ்ச்சியில் – முதல்வர் மு.க.ஸ்டாலின் உரை! முதல் பக்கத் தொடர்ச்சி

விண்வெளியில் ஆராய்ச்சி செய்து கொண்டிருக்கின்ற அளவுக்குச் சாதனைகள் படைத்துக் கொண்டிருக்க முடியுமா? நிச்சயம் முடியாது! மனிதர்களுக்கு காலம் கொடுத்திருக்கின்ற இரண்டாவது நெருப்புதான். A.I. அதை சரியாகப் பயன்படுத்திக் கொள்ளத்தான் இன்றைக்கு உங்கள் கைகளில் லேப்டாப் வழங்கியிருக்கிறோம்!

என்னைப் பொறுத்தவரைக்கும், என்னுடைய எண்ணம் எல்லாம் என்ன தெரியுமா, நீங்கள் என்ன படிக்கிறீர்கள், எத்தனை டிகிரி வாங்குகிறீர்கள்? என்ன வேலைகளில், எவ்வளவு பெரிய உயர்பொறுப்புகளில் இருக்கிறீர்கள்? சக்சுஸ்புல்லாக, சொந்தமாக தொழில் நடத்துகிறீர்களா, உங்களால் எத்தனை பேருக்கு வேலை வழங்க முடிகிறது, உங்களுடைய வளர்ச்சியால் நீங்கள் இந்தச் சமுதாயத்திற்கு என்ன செய்வீர்கள்? என்று எண்ணம்தான் எனது நெஞ்சில் மேலோங்கி நிற்கிறது. சுருக்கமாகச் சொல்ல வேண்டும் என்றால், இன்றைக்கு இருக்கின்ற இளைய சமுதாயம், மாழ்க்கைப் பாதைகளாக, பெருமைமிக்க மனிதர்களாக, உயர்ந்து நிற்க வேண்டும்! எல்லோரையும் வாழ வைக்க வேண்டும்! இதுதான் இந்த முத்துவேல் கருணாநிதி ஸ்டாலினின் எண்ணம்!

இன்றைக்கு உங்கள் கைகளுக்கு வந்திருக்கின்ற லேப்டாப், பரிசுப் பொருள் கிடையாது; உலகத்தை நீங்கள் ஆளுவதற்காக உங்கள் கைகளுக்கு வந்திருக்கக்கூடிய வாய்ப்பு! எங்களைப் பொறுத்தவரை, இது



செலவுத் திட்டம் கிடையாது; எதிர்காலத் தலைமுறையின் கல்வியில் செயல்படும் முதலீடு! நீங்கள் படிப்பதற்கான அனைத்து வாய்ப்புகளையும் உருவாக்கித் தருகிறோம். படித்து, உங்கள் எதிர்காலத்தை, வாழ்க்கைப் பாதையை, நல்ல பாதையாகத் தேர்ந்தெடுங்கள்!

களத்தில் நிலைத்து நிற்க – தொழில்நுட்ப அறிவு அவசியம்!
3 ஆண்டுகள் - 4 ஆண்டுகள் படிக்கின்ற டிகிரி மட்டுமே போதும் என்று நினைத்துவிடக் கூடாது. அனைத்துத் துறைகளிலும் தினமும் நிறைய வளர்ச்சிகள் வந்துகொண்டே இருக்கின்றன. அதனால், டிகிரி படிப்பதோடு, அப்சிரேட் ஆக்கின்ற டெக்னாலஜிக்கு ஏற்றது போல, நீங்கள் அப்சிரேட் ஆக்கிக் கொண்டே இருக்க வேண்டும்!

இனிமேல், டெக்னாலஜியைப் படிப்பது என்பது ஆய்வுக் கிடையாது; உங்கள் ஃபீல்டில் நீங்கள் நிலைத்து நிற்பதற்கு அவசியமாக இருக்கிறது! தொழில்நுட்பம் அனைத்துத் துறைகளிலும் நுழைந்துவிட்டது! எல்லாவற்றிற்கும் மேலாக எல்லோருடைய கைகளுக்கும் அது வந்துவிட்டது! அதை முறையாகப் பயன்படுத்தி நாம் முன்னேற வேண்டும். ஆனால் நான் ஒன்று சொல்கிறேன் – ஏ.ஐ.-ஆல் ஒரு போதும் மனிதர்களை நாம் ரீ-பிளேஸ் செய்ய முடியாது! நம்முடைய வேலைகளை இன்னும் விரைவாகச்

செய்வதற்கும், இன்னும் சிறப்பாகச் செய்வதற்கும் தான் ஏ.ஐ. துணை நிற்கும்! ஸ்கீல் அடிப்படையிலான வேலைவாய்ப்புகள் நிறைய உருவாகியிருக்கிறது! அதையெல்லாம் நீங்கள் பயன்படுத்திக் கொண்டு முன்னேற வேண்டும்!

சென்ற ஜெனரேஷன் இளைஞர்கள், அறிவுக்காக, பல புத்தகங்களைத் தேடி அலைய வேண்டும். ஆனால், இப்போது உங்களுக்குத் தேவையான தகவல்களை, அறிவை, நீங்கள் எப்போது வேண்டுமானாலும் இருந்த இடத்தில் இருந்து கொண்டும் அதை நீங்கள் பெறலாம்! இந்த வளர்ச்சியைக் குறைசொல்லி முடக்கிப் போவது முட்டாள்களுடைய

பாதை! இதைப் பயன்படுத்தி வாழ்க்கையின் உச்சத்தைத் தொட வேண்டியதுதான் உங்களுடைய வேலை!

இன்றைக்கு உங்கள் கைகளில் வந்திருக்கின்ற லேப்டாப்பை – வெறுமனே படம் பார்க்க, கேம்ஸ் விளையாட, பயன்படுத்திக் கொள்ளப் போகிறீர்களா? இல்லை, உங்கள் கரியிருக்கான லாஞ்ச்-பேட்-ஆக பயன்படுத்திக் கொள்ள போகிறீர்களா? இதுதான் நாங்கள் உங்கள் முன்னால் வைக்கக்கூடிய கேள்வி! எல்லாவற்றுக்குமே நல்லது, கெட்டது என்று இரண்டு பக்கங்கள் இருக்கின்றன. அதில் நீங்கள் எந்தப் பக்கத்தைத் தேர்ந்தெடுக்கிறீர்களோ, அதைப் பொறுத்துதான் வெற்றி உங்கள் பக்கம் வரும்! நான் சொல்வதெல்லாம், உங்கள் கரியர் எதுவாக இருந்தாலும், அதில் நீங்கள்தான் டாப் பொசிஷனில் இருக்கவேண்டும்!

வேறு ஏதாவது சந்தர்ப்பத்தில், நாம் சூர்திப்பதற்கு வாய்ப்பு கிடைக்கும்போது, உங்களுடைய வெற்றியைச் சொல்லி, நீங்கள் மகிழ்ச்சி அடைய வேண்டும்; அதில்தான் நான் பெருமைப்பட வேண்டும்!

உலகத்தோடு போட்டி போடுங்கள்.. அந்தப் போட்டியில் வெற்றி பெறுவதற்கான கருவியைத்தான், இன்றைக்கு உங்கள் கைகளில் வழங்கியிருக்கிறோம்!

வெற்றி உங்களுக்காகக் காத்திருக்கிறது. நான் எப்போதும் சொல்வதுதான் – நீங்கள் எதைப்பற்றியும் கவலைப்படாதீர்கள். படியுங்கள், படியுங்கள், உங்களைப்

பார்த்துக் கொள்வதற்கு நான் இருக்கிறேன். உங்கள் குடும்பத்தைப் பார்த்துக் கொள்வதற்கு நம்முடைய திராவிட மாதல் அரசு இருக்கிறது. பணம் தேவைப்படுகின்ற உங்கள் அம்மாக்களுக்கு மாதம் ரூபாய் - வெறுமனே காலையில் பள்ளிகளுக்கு வருகின்ற குழந்தைகளுக்கு காலை உணவு தருகிறோம். வேலை கிடைப்பதற்கு உலக அளவில் சென்று தொழிற்சாலைகளைக் கொண்டு வருகிறோம். மொத்தமாகச் சொல்ல வேண்டும் என்றால், பொருளாதாரத்தைப் பாருங்கள்! இரட்டை இலக்க வளர்ச்சியைக் கொண்டு வந்திருக்கிறோம்.

அதனால்தான், இங்கே இருக்கக்கூடிய உங்களை எல்லாம் நான் கேட்டுக் கொள்ள விரும்புவது, உலகப் பத்திரிகையே நம்முடைய தமிழ் நாட்டை இன்றைக்கு கப்பர் ஸ்டார் ஸ்டேட் என்று சொல்கிறார்கள். இது எல்லாம் போதுமா! சொல்லுங்கள் போதுமா! (“போதாது” என மாணவ - மாணவியர் பலத்த குரல் எழுப்பினர்) கண்டிப்பாகப் போதாது! இன்னும் வளர்ச்சி வேண்டும். தமிழ்நாடு உங்களை நம்பித்தான் இருக்கிறது. உலகம் உங்கள் கையில் இருக்கிறது. ஜெயித்துவிட்டு வருங்கள். நீங்களும் ஜெயித்து வருங்கள். நாங்களும் ஜெயித்துவிட்டு வருகிறோம். எப்போதுமே உங்கள் கூடவே இருப்போம்! தமிழ்நாடு வெல்லும்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

கண்ணந்தக்குடி கீழையூரில்

மொழிப்போர்த் தளபதி எல்.கணேசன் உடல் நல்லடக்கம்!

கழகத் தலைவர் – பொருளாளர் – முதன்மைச் செயலாளர் நேரில் அஞ்சலி!

தஞ்சாவூர், ஜன. 7 - தஞ்சாவூர் மாவட்டம், ஓரத்தநாடு ஒன்றியம், கண்ணந்தக்குடி கீழையூர் என்ற குளிராமத்தில் பிறந்து, இந்தி எதிர்ப்பு போராட்டங்களில் பங்கெடுத்து, பேரறிஞர் அண்ணா, முத்தமிழறிஞர் கலைஞர் அவர்களோடு தோளோடு தோள் நின்று மாணவ பருவமுதல் இறக்கும் தருவாய் வரை இந்தியை தமிழ்நாட்டில் திணிக்க கடும் எதிர்ப்பு தெரிவித்த மொழிப்போர்த் தளபதி எல்.ஜி (எ) எல். கணேசன் (92) வயது ரூப் பின் காரணமாக 04.01.2025 அன்று காலை 05.30 மணிக்கு மறைவெய்தினார்.

அண்ணாரின் மறைவுச் செய்தியறிந்த கழக தலைவர், தமிழ்நாடு முதலமைச்சர் மு.க.ஸ்டாலின் அவர்கள் தஞ்சை பாலாஜி நகரில் உள்ள எல்.கணேசன் வீட்டிற்கு நேரில் வந்து மலர் மாலை அணிவித்து அஞ்சலி செலுத்தினார். பின்னர் அவருடைய மனைவி க.கமலா,

மகன்கள் எஸ்.ஜி.அண்ணா, மருத்துவர் குட்டி (எ) எல். ஜி.கோவிந்தநாதன், மகன் மருத்துவர் எஸ்.ஜி.மாதவி உள்ளிட்ட குடும்பத்தினருக்கு ஆறுதல் கூறினார். எல்.ஜி.அண்ணா தஞ்சை மத்திய மாவட்டப் பொருளாளராக பொறுப்பு வகித்து வருகிறார்.

அதனைத் தொடர்ந்து கழக பொருளாளர் டி.ஆர். பாஸு எம்.பி. கழக முதன்மைச் செயலாளர், அமைச்சர் கே.என்.நேரு, அமைச்சர்கள் எஸ்.கெபதி முனைவர் அன்பில் மகேஸ் பொய்யா மொழி, முனைவர் கோவி. செழியன், சிவ.வி.மெய்யநாதன், டெல்லி சிறப்பு பிரதிதி ஏ.கே.எஸ்.விஜன், கழக சட்டத்திட்ட திருத்தக் குழு தலைவர் சு.கல்யாண சுந்தரம் எம்.பி.,

மாவட்டக் கழகச் செயலாளர்கள் துரை.சந்திரசேகரன் எம்.எல்.ஏ. சாக் கோட்டை க.அன்பழகன் எம்.எல்.ஏ. தி.பழநிவேல், பூண்டி கே.கலைவாணன், என்.கௌதமன், கே.கே.

செல்லபாண்டியன், ச.முரசு எம்.பி., சட்டமன்ற உறுப்பினர்கள் டி.கே.ஜி.நீலமேகம், கா.அண்ணாதுரை, என். அசோக்குமார், மாநகரச் செயலாளர்கள் சு.ப.தமிழகன், மேயர் சண்.இராமநாதன், மாநில நிர்வாகிகள் சி.இறைவன், து.செல்வம், எம்.இராமசுந்திரன், கே.டி. மகேஷ்கிருஷ்ணசாமி, எஸ். ஜித்து, தாட்கோ தலைவர் ந.இளையராஜா,

கழக கொள்கைப் பரப்பு துணைச் செயலாளர் குந்தாவம் கல்யாணம், சூர்யாவெற்றி கொண்டான், கவிச்சுடர் கவிதைப்பித்தன், உள்ளிட்ட கழக நிர்வாகிகள் உள்ளிட்ட அனைத்துக் கட்சிகளை சார்ந்த தலைவர்கள், நிர்வாகிகள், அரசு அதிகாரிகள் அஞ்சலி செலுத்தினர்.

முத்தமிழறிஞர் அவர்களின் செயலாளர் கி.இராஜமாணிக்கம் (ஐ.ஏ.எஸ். ஓய்வு) அவர்கள் குடும்பத்தினருடன் சென்று அன்னாரின் உடலுக்கு நேரில் அஞ்சலி செலுத்தினர்.

சலி செலுத்தினார். 05.01.2025 அன்று எல்.கணேசன் அவர்களின் உடல் தஞ்சையிலிருந்து அவரது சொந்த ஊரான கண்ணந்தக்குடி கீழையூருக்கு கொண்டுவழி நெடுகிலும், கழக தோழர்களும், பொதுமக்களும், சாலை ஓரங்களில் நின்று கண்ணீர் அஞ்சலி செலுத்தினர். பின் அவரது சொந்த உடல் உள்ள அனைத்து தெருக்களுக்கும் அன்னாரது உடல் எடுத்துச் செல்லப்பட்டு பொதுமக்கள் அஞ்சலி செலுத்தினர்.

மதியம் 1.30 மணியளவில் அவரது உடல் அடக்கம் செய்யப்பட்டது. அதனைத் தொடர்ந்து மொழிப்போர்த் தளபதி எல்.கணேசன் அவர்களுக்கு மரியாதை செலுத்தும் வகையில் அங்கு கூடியிருந்து கழக நிர்வாகிகள், தொண்டர்கள், தோழமைக் கட்சி நிர்வாகிகள், மாற்று கட்சியினர், பொதுமக்கள் மௌன அஞ்சலி செலுத்தினர்.

வேதாரண்யம் கிழக்கு ஒன்றியம் - காதர் மீரான் மறைவு!

நாகை, ஜன. 7 - நாகை மாவட்டம் வேதாரண்யம் கிழக்கு ஒன்றியம் கோடியக்காட்டைச் சேர்ந்த தொண்டரணி துணை அமைப்பாளர், கழக பாகநிலை முகவர் (பி.எஸ்.ஏ.2) அ.காதர்மீரான் (வயது 40) இவர் கடந்த 4ம் தேதி நடந்த வாக்காளர் பட்டியல் சிறப்பு திருத்த குகாமில் பணியாற்றிக் கொண்டிருந்தார் அப்போது நெஞ்சு வலி ஏற்பட்டுள்ளது.

உடனடியாக சிகிச்சைக் கா வேதாரண்யம் அரசு மருத்துவமனை சேர்க்கப்பட்டு அங்கு இயற்கை எய்தினார் என்பதை அறிவிக்க வருந்துகிறோம். மறைந்த ஏ.காதர் மீரானுக்கு மனைவி

தவ்பிக்கா மகன்கள் ஆசிலா, அமீரா ஆகியோர் உள்ளனர். கோடியக்காட்டில் அவரது இல்லத்தில் வைக்கப்பட்டிருந்த காதல் மீரான் உடலுக்கு கழகத்தினர் நேரில் சென்று அஞ்சலி செலுத்தினர்.

திருச்சி விமான நிலையத்தில் முனைவர் அமைச்சர் அன்பில் மகேஸ் பொய்யாமொழி பேட்டி.



நீலகிரி மாவட்டம் உதகை அரசு கலைக்கல்லூரியில், மாணவ, மாணவியர்களின் திறன் வளர்ச்சி மற்றும் டிகிரிஸ் முன்னேற்றத்திற்காக “உலகம் உங்கள் கையில்” எனும் திட்டத்தின் கீழ், அரசு தலைமைக் கொற்பா கா.ராமச்சந்திரன் 1,994 மாணவ, மாணவியர்களுக்கு விலையில்லா மடிக்கணினிகளை நேற்று முன்தினம் (05.01.2026) வழங்கினார். உடன் உதகை ஈட்டமன்ற உறுப்பினர் ஆர்.கணேஷ், மகளிர் திட்ட இயக்குநர் மரு.ஜெயராமன், உதகை நகர்மன்ற தலைவர் திருமதி வானதீஸ்வரி, நகர மன்ற துணைத் தலைவர் ரவிக்குமார், நகர மன்ற உறுப்பினர் விசாலாட்சி, பொதுக்குழு உறுப்பினர் மோகன் குமார், உதகை தெற்கு (மேற்கு) ஒன்றியச் செயலாளர் ச.ஜெகதீஸ்வரன், மாவட்ட மாணவரணி அமைப்பாளர் விவேகானந்தன், மாவட்ட மாணவரணி துணை அமைப்பாளர் விவேக பொன்தோஸ், செந்தில்குமார், உட்பட கழக நிர்வாகிகள் பலர் உள்ளனர்.

அரசு ஊழியர்களின் 22 ஆண்டு கால கோரிக்கை நிறைவேற்றம்!

முதல்வர் மு.க.ஸ்டாலினுக்கு மனமார்ந்த நன்றி!

அமைச்சர் அன்பில் மகேஸ் பொய்யாமொழி பேட்டி!

திருச்சி, ஜன. 7 - முதலமைச்சர் அவர்கள் கடைசி மாத ஊதியத்தில் 50% தமிழ்நாடு உறுதியளிக்கப்பட்ட ஓய்வூதிய திட்டம் (TAPS) என்ற பெயரில் ஓய்வூதியத் திட்டத்தை அறிவித்தார்.

அரசு ஊழியர்களின் கடைசி மாத ஊதியத்தில் 50% உறுதியளிக்கப்பட்ட ஓய்வூதியமாக வழங்கப்படும் என அறிவிக்கப்பட்டதைத் தொடர்ந்து தமிழ்நாடு தொடக்கப்பள்ளி ஆசிரியர் மன்ற நிர்வாகிகள் மூன்று கோரிக்கையையும், ஐயோ நிர்வாகிகள் பால்பாண்டி மாவட்ட ஒருங்கிணைப்பாளர் பொ.ரவிச்சந்திரன், மாநில தலைவர் தமிழ்நாடு தொடக்கப்பள்ளி ஆசிரியர் மன்றம் பொன்னுச்சாமி, தமிழ்நாடு தொடக்கப்பள்ளி ஆசிரியர் மன்ற மாவட்டத் தலைவர் சைவராசு, திருச்சி மாவட்ட மாநகரச் செயலாளர் ஆசிரியர் மன்றம் சொத்து பாதுகாப்பு குழு உறுப்பினர் ரவிச்சந்திரன் மற்றும் பலர் அமைச்சர் அவர்களுக்கு பொன்னாடை அணிவித்து நன்றி தெரிவித்துக் கொண்டனர்.

திருச்சி விமான நிலையத்தில் முனைவர் அமைச்சர் அன்பில் மகேஸ் பொய்யாமொழி பேட்டி.

நீண்ட நெடிய நான் கோரிக்கை ஏறத்தாழ 22



ஆண்டு கால அரசு ஊழியர்களின் கோரிக்கையை தமிழ்நாடு முதலமைச்சர் நேற்று நிறைவேற்றியுள்ளார்.

தொடர்ந்து ஒவ்வொரு சங்கத்தையும் அழைத்து

பேச்சுவார்த்தை நடத்தி அதில் உரிய தீர்வு கண்டு பின்பு முதல்வரிடம் எடுத்துரைத்தோம். அந்தக் குழுவில் எனக்கும் ஓர் இடம் கொடுத்த முதல்வர் அவர்களுக்கு நன்றியை தெரிவித்துக் கொள்கிறேன்.

அதன் பிறகு தற்போது முதல்வர் இந்த ஓய்வூதிய திட்டம் தொடர்பாக அறிவிப்பை வெளியிட்டுள்ளது.

மிகவும் மகிழ்ச்சியை ஏற்படுத்தி உள்ளது. இந்த ஓய்வூதிய திட்டத்திற்கு தமிழ்நாடு பள்ளி கல்வித் துறை அமைச்சர் என்ற

முறையில் எனது சார்பாகவும் ஆசிரியர்கள் அரசு ஊழியர்கள் சார்பாகவும் மனமார்ந்த நன்றியை தெரிவித்துக் கொள்கிறோம்.

22 ஆண்டுகளுக்கு பிறகு இந்த அறிவிப்பை நாங்கள் அறிவித்துள்ளோம்.

இது குறித்து கேள்வி கேட்க யாருக்கும் தகுதி இல்லை என்றார்.

ஒட்டுமொத்தமாக எங்களுடைய பள்ளிக்கல்வித்துறை சார்ந்த ஆசிரிய பெருமக்கள் சார்பாகவும் அரசு ஊழியர் சார்பாகவும் முதல்வர் அவர்களுக்கு நன்றியை தெரிவித்துக் கொள்கிறோம் என்றார்.



திருச்சி மாவட்டம் திருவெறுமபுத் தொகுதியில் வாக்காளர் சேர்ப்பு முகாமினை அமைச்சர் அன்பில் மகேஸ் பொய்யாமொழி ஆய்வு மேற்கொண்டார்.



தருமபுரி மாவட்டம் பாலக்கோடு பஞ்சப்பள்ளி கிராமம் சின்னாரா நீர்த்தேக்கத்திலிருந்து விவசாய நில பாசனத்திற்காக மாவட்ட ஆட்சித்தலைவர் ரெ.சதீஸ், மற்றும் தருமபுரி நாளாளுமன்ற உறுப்பினர் ஆ.மணி ஆகியோர் தண்ணீரை திறந்து வைத்தனர். இதன் மூலம் 4500 ஏக்கர் நிலம் பாசனவசதி பெறும். நிகழ்வில் பி.கே.அன்பழகன், எம்.வி.கோபால், முனியப்பன், முருகன், மூத்த வழக்கறிஞர், டி.சுந்திரசேகர், கூட்டப்படி, சுப்பிரமணி, உள்ளிட்ட ஏராளமானோர் கலந்து கொண்டனர்.